

(پریس ریلیز) 13 اکتوبر 2018

راولپنڈی () چیئرمین راولپنڈی ترقیاتی ادارہ (آرڈی اے) سابق ایم پی اے محمد عارف عباسی نے ہدایات جاری کی ہیں کہ غیر قانونی تعمیر رہائشی، کمرشل اور ہاؤسنگ سکیموں میں دکانوں اور گھروں کے لئے نقشہ پاس کرنا فوری طور پر بند کر دیں اور پچھلے دس سال میں جو نقشے پاس کیے گئے ان کی رپورٹ مانگ لی اور انکوائری کے لئے آر ڈی اے کے افسران اور سو سائٹیز کے نمائندوں کو شامل کر کے کمیٹی بنا نے کا حکم دیا۔ انہوں نے تمام کمرشل مارکیٹس سے جو ٹیکس لئے گئے ہیں اس کی تفصیل مانگ لی۔

چیئر مین آر ڈی اے نے جو غیر قانونی ہاؤسنگ سکیمز قائم ہوئی ہیں اور جو بلڈنگز اور عمارات کمرشل استعمال میں ہیں اور ٹیکس نہیں دے رہے ان کے سروے کر کے ان کو نوٹسز جاری کیے جائیں، ان کی انکوائری کرنے کے لئے کمیٹی زیر غور ہے اور وزیر اعلیٰ پنجاب عثمان احمد بزدار کو کمیٹی بنانے کی منظوری کے لئے درخواست بھیج رہے ہیں۔ انہوں نے کہا جو ہاؤسنگ سکیمز ریگولرائز ہوئی ہیں اور آر ڈی اے کے معیار پر پورا نہیں اترتی ان کے بارے میں بھی ایک کمیٹی تشکیل دی جائے جس کی رپورٹ کی روشنی میں ان سو سائٹیز کے خلاف کا روائی کی جائے تاکہ عوام کے حقوق کے حقیقی معنی میں تحفہ دیا جا سکے۔